

عالمِ عرب کی اسلامی تحریکیں۔ عمومی جائزہ

راشد الغنوشی / ترجمہ: محمد ظہیر الدین بھٹی

شمال مغربی افریقہ میں واقع عرب ممالک تیونس، الجزائر، مراکش، موریتانیا، لیبیا کو ایک ہی معاشرتی اکائی سمجھا جاتا ہے۔ ان ممالک کی سرحدیں ان کا احتصال کرنے والی بڑی مغربی اقوام سے گھری ہوئی ہیں۔ یہ استعماری طاقتیں ماضی میں ایک سے زیادہ بار انھیں ہڑپ کر کے اپنے اپنے ملک میں شامل کرنے کی نموم کوششیں کر چکی ہیں۔

اس خطے میں اسلامی تحریک گذشتہ صدی کی ۷۰ کی دہائی میں اس وقت برپا ہوئی جب اسے 'سیکولر یا مغربی بنانے'، اس کی تہذیب کو ہوکھلا کرنے اور اسے دنیا سے قدم میں محصور کر دینے کی کوششیں کافی حد تک کامیاب ہو چکی تھیں۔ ان ممالک کے مسلم معاشرے، بالخصوص اسکولوں، یونیورسٹیوں، کلبوں، انتظامی اور مالی امور کے شعبوں پر فرانسیسی چھاپ واضح طور پر دیکھی جاسکتی ہے۔ مراکش اور تیونس دونوں ایک مدت سے فرانسیسی زبان اپنائے ہوئے ہیں۔ گذشتہ صدی کے ۲۰ اور ۳۰ کے عشرے میں یونیورسٹیوں میں مدرسی زبان فرانسیسی تھی۔ تاہم، طاقت و راسلمی رہنمائی کی بدولت ۴۰ کے عشرے کے اختتام میں عربی کو مدرسی زبان بنانے میں کامیاب نصیب ہوئی۔ تحریک اسلامی اللہ کے فضل و کرم سے ایک عشرے سے بھی کم عرصے میں اسلام کو نوجوان نسل کے قلب و دماغ میں از سر نورا نخ کرنے میں کامیاب ہو گئی۔ نتیجتاً نوجوان نسل انتہائی تیزی اور قوت کے ساتھ سیاسی، سماجی اور ثقافتی میدانوں میں اسلام کی سر بلندی کے لیے کوشش ہو گئی۔

اسلامی تحریک کو مختلف سطحوں پر مسلسل ایسی سازشوں کا ہدف بنایا گیا جو اسے کامل طور پر ختم کرنے کے لیے کافی تھیں لیکن اس کے باوجود ہم پورے یقین کے ساتھ کہہ سکتے ہیں کہ اسلامی

تحریکیوں نے ان ممالک کے اسلامی شخص کا معركہ جیت لیا، حتیٰ کہ تیونس پر مسلط سنگدل، بد مرداج سیکولر نظام — جو دینی شعائر اور اسلامی تعلیمات کا سخت مخالف تھا — بھی اس بات پر مجبور ہو چکا ہے کہ وہ مسلمانوں میں اسلامی شناخت رکھنے والے اطلاعاتی و نشریاتی چینیوں کو کھونے کی اجازت دے، اور سیاسی اسلام کے حقیقی نمایندوں، مثلاً شیخ القرضاوی اور اشیخ سلمان العودہ کو تیونس کے تبلیغی و دعویٰ دورے کرنے میں مزاحم نہ ہو۔

لیبیا کے مساوا علم عرب کے اس پورے مغربی خطے کے ممالک میں عربیت اور فرانسیسیت کے حامیوں کے مابین شفافی معركہ آرائی اب تک جاری ہے۔ کسی فریق کو اگر ایک قدم کامیابی نصیب ہوتی ہے تو دوسرے قدم پر پسپائی کا سامنا کرنا پڑتا ہے۔ آزادی کی نصف صدی کے بعد بھی فرانسیسی زبان انتظامیہ، مالی امور، یونیورسٹی کی تعلیم، میڈریک کی سطح کی تعلیم، بلکہ پرائزیری تعلیم تک چھائی ہوئی ہے۔ الجزائر میں تعریف (Arabization) کا جو پروگرام شروع ہوا تھا، ۱۹۹۲ء میں اسلامی حجاز (الجیہة الاسلامیۃ) کو کچھے کے بعد اسے کامل طور پر ترک کر دیا گیا ہے۔

آئیے ان ممالک کی موجودہ صورت حال کا مختصر جائزہ لیں:

- تیونس: تیونس میں اسلامی بیداری کی لہر کو مسلسل بیخ کنی کی پالیسی کا سامنا کرنا پڑا ہے۔ گذشتہ اور موجودہ دو حکومت میں وہاں پر اسلام کے سرچشمے خٹک کرنے کی پالیسی پر عمل ہوتا رہا ہے۔ اسلام سے متعلق ہر چیز کو ہدف بنایا گیا، حتیٰ کہ ایک لمبے عرصے تک نماز کی ادائیگی کو بھی سیاسی صفائح آرائی کی علامت قرار دیا جاتا رہا۔ جب ممنوع تھا اور اب تک ممنوع ہے۔ اسلام سے متعلق لثر پیچر — حتیٰ کہ قدیم اسلامی کتب کی اشاعت اور تہذیب و تالیف پر پابندی ہے۔ وزارت داخلہ کے سیاسی امور سے متعلق شعبے کے کمیونٹ افسروں کی اجازت کے بغیر پورے ملک میں کوئی کتاب قابل مطالعہ نہیں ہوتی۔ یہ اقدامات ۱۹۸۹ء کے ان انتخابات کے بعد شدید تر ہو گئے جس میں حركة النہضۃ الاسلامیۃ (اسلامی تحریک نہضت) نے انتخابات میں بھرپور کامیابی حاصل کی تھی۔ جمہوریت کے دعوے دار مغربی ممالک کی آشیرباد سے انتخابی نتائج مسخ کر دیے گئے اور کامیاب امیدواروں کو گرفتار کر لیا گیا۔

تیونس اب تک یہ انتخابی نتائج تبدیل کر دینے اور عوام کی راے سلب کر لینے کے بداثرات

سے چھٹکارا نہیں پاسکا۔ بر سر اقتدار نولہ ملک پر اپنے قبضے کو مضبوط کرنے کے لیے ہر جتن کر رہا ہے۔ وہ اب تک اسلامی تحریک کی اس پیش رفت کو ہضم نہیں کر پایا۔ اس کی ہر ممکن کوشش ہے کہ قوم کے دل و دماغ سے تحریک نہضت کی قربانیوں اور انتخابی کامیابی کو نامہ درتی کے نعروں کے ذریعے محو کر دے۔ حکمرانوں نے یہ تہبیہ کر رکھا ہے کہ وہ اپنے منافیں کو کچلنے کے لیے ہر ہتھکنڈہ استعمال کریں گے۔ حکمران نولے کی تمام پالیسیوں میں بھی سوچ اور بھی خوف غالب ہے۔ اس پالیسی کو اپنانے اور جاری رکھنے میں حکمران نولے کو بیرودی سانحات و واقعات سے بھی خوب تقویت ملی ہے۔ چنانچہ الجزاڑ کے اسلامی محاذ کے خلاف حکومت الجزاڑ کے اقدام سے ش پا کر تینی حکومت نے بھی اسلامی تحریک کو مزید کچلا شروع کر دیا اور استبر کے سانحے کے بعد دہشت گردی کے خلاف جنگ کے نام پر شروع ہونے والی عالمی امریکی یلغار کو بھی اپنے انہی نہ صوم مقاصد کی خاطر استعمال کیا۔

● الجزائر: اب تک ۱۹۹۲ء کے ان انتخابات کے نتائج کے خوف میں جتنا ہے جنہیں مسترد کر کے فوج نے حکومت پر قبضہ کر لیا تھا۔ تحریک اسلامی کو کچلنے کے لیے فوج کی برپا کردہ شورش کو ۱۵ برس سے زیادہ گزر پکھے ہیں۔ اس دوران میں الجزاڑ کو 'اسلامی خطرات' سے 'محفوظ' کرنے کی اقدامات کیے جا چکے ہیں، مگر ابھی تک الجبهہ الاسلامیہ للانفاذ (اسلامک سالویشن فرنٹ) کا ہوا اور خوف، فوج کے ذہن و قلب پر چھایا ہوا ہے۔ فوج نے قوم کے حق رائے دہی اور اس کے شہری اداروں کی خود محترمی کو سلب کر رکھا ہے۔ فوج کو ہر وقت یہی اندیشہ رہتا ہے کہ کہیں اسے پھر اسلامک فرنٹ جیسی کسی قوت کی کامیابی کا صدمہ برداشت نہ کرنا پڑ جائے۔

اس بدف کے حصول کے لیے حکمران نولہ ہر حرہ بہ آزمبا چکا ہے، کئی صدر تبدیل کیے جا چکے ہیں، کئی بار انتخابات کا ڈھونگ بھی رچایا گیا ہے۔ انھوں نے تمام سیاسی حتیٰ کرم سلیغ گروہوں سے بھی مصالحت کے متعدد دور کیے ہیں، لیکن وہ کسی بھی صورت میں اسلامی محاذ اور اس کی اہم شخصیات کو میدان سیاست میں واپسی کا راستہ دینے کے لیے تیار نہیں۔ اس صورت حال کو اسلامی فرنٹ کی قیادت کو ہمیشہ کے لیے سیاست بدر کرنا فرار دیا جا سکتا ہے، نیز اس سے ملک پر مسلط ایجنسیوں کی طاقت کا بھی اندازہ کیا جا سکتا ہے، جو عوام کے حقیقی عوامی نمائندوں کو ہر حالت میں اقتدار سے دور

رکھنے پر مصروف ہیں۔

۹۰ کے عشرے سے لے کر اب تک الجزائر میں پانچ صدر برسر اقتدار آچکے ہیں، بیسیوں وزرا آئے اور چلے گئے مگر ایک شخصیت ایسی ہے جو اب تک اپنے منصب پر قائم ہے اور وہ ہے عسکری اشیلی جنگ کے ملکے کا سربراہ۔ اسی سے اندازہ لگا جیسے کہ اقتدار کے سرچشمے کا اصل مالک کون ہے؟ سیاسی ڈرائیٹ میں شریک بھی لوگوں نے اسلامی فرنٹ سے عوام کی واپسی کھرچنے کے لیے باہم تعاون کیا ہے، مگر اس سال کے آغاز میں فلسطین میں غزہ کے واقعات نے گھڑی کی سویوں کو واپس ۷۰ کی دہائی میں پہنچا دیا ہے۔ اسرائیلی مظالم پر احتجاج کرتے ہوئے اسلامی فرنٹ کے اہم رہنماء علی بحاج اور ان کے ساتھیوں نے ۱۰ لاکھ افراد پر مشتمل جلوس کی قیادت کی، جس میں ۰۷ کی دہائی میں لگنے والے نعرے پھر دہراتے گئے۔ قومیں زود فراموش نہیں ہوا کرتیں بالخصوص الجزائری قوم جیسی مضبوط اعصاب کی مالک قوم کا حافظہ کمزور نہیں ہوا کرتا۔ لیکن اس قوم کو سیاسی اور سماجی بحرانوں کا سامنا ہے۔ الجزائر کے موجودہ سیاسی نظام کا ڈھانچا اور مزاج بالکل اپنے برادر ملک یونیس جیسا ہے۔

● موریتانیا: یونیس اور الجزائر میں اسلام پسندوں کو کچلنے کے اقدامات نے موریتانیا کی سیاسی صورت حال پر بھی منفی اثرات ڈالے ہیں، جہاں اسلامی تحریک کو متعدد مسائل کا سامنا کرنا پڑا، جس کے نتیجے میں موریتانیا کے حکمران ولد الطائع کی حکومت جاتی رہی۔ اس سے قبل اسلامی تحریک کو تسلیم کر لیا گیا تھا، اسے پارلیمنٹ میں جانے کا موقع بھی ملا اور ملک کی انتظامیہ میں بھی۔ یہ اس وقت ہوا جب ابھی فوج نے قوی حق خود ادیت پر ایک بار پھر شب خون نہیں مارا تھا۔ فوج کے اس اقدام نے وقت طور پر اسلامی تحریک کو آگے بڑھنے سے روک دیا۔ تحریک اسلامی، موریتانیا میں جمہوریت کی جانب واپسی کا نعرہ بلند کرنے والوں میں سرفہرست تھی۔ فوجی نولے نے اصولی موقف اور ترقی پذیر سوق کے حال افراد کو مسترد کر کے، فرینڈلی حزب اختلاف کو آگے بڑھانے کا موقع فراہم کیا۔ اگرچہ موریتانیا کے کچھ بالائی طبقے فرانسیسی زبان و تہذیب کے رنگ میں رنگے ہوئے ہیں، تاہم مجموعی طور پر موریتانیا اب بھی شرعی علوم اور عربی علوم و آداب کا مضبوط قلعہ ہے۔ تحریک اسلامی کے دینی تعلیمی ادارے اور تحریکی علماء کرام معاشرے میں انتہائی عقیدت و احترام کی نگاہ

سے دیکھتے ہیں۔

● مراکش: مقام شکر ہے کہ ٹونس اور الجزاير میں اسلام پسندوں اور جمہوریت کے خلاف کیے گئے اقدامات نے مراکش پر زیادہ منقی اثرات نہیں ڈالے۔ وہاں پر بادشاہ اور عوام کے مابین تعلق، بڑی حد تک باہمی و دینی حیثیت برقرار رکھے ہوئے ہے۔ وہاں پر بادشاہ اور عوام کے مابین تعلق، بڑی حد تک باہمی احترام اور خیر سگالی پرمنی ہے اور ایک ایسا سیاسی نظام قائم ہے جس میں کسی قدر جمہوریت سے بھی استفادہ کیا جاتا ہے۔ مختلف سیاسی رجحانات رکھنے والے گروہوں — جن میں اسلام پسند طبقے بھی شامل ہیں — کے مابین ایک طرح کی ہم آہنگی پائی جاتی ہے۔ ان میں باہمی بازو کے کچھ ریڈیکل گروپ ہیں اور کچھ سلفی جہادی گروپ، تاہم ان میں جماعت العدل والا حسان شامل نہیں ہے۔ ان اسلامی گروپوں میں سے جو غیر تشدد پسند ہیں جیسے جماعت العدل والا حسان — ان کے ساتھ سرکار کے تعلقات قدرے کشیدہ اور محتاط نوعیت کے ہیں اور ان تعلقات کی وہی نوعیت ہے جو مصر میں ارباب اقتدار کی اخوان سے ہے۔ البتہ مراکش میں تشدد پسند مسلح جماعتوں کے خلاف مملکت کی تواریخ وقت بے نیام رہتی ہے۔

مراکش میں اسلامی تحریک کی سیاسی جماعت العدالت والتنمية (النصاف و ترقی پارٹی) کو ایک ایسی پوزیشن حاصل ہے جس نے اُسے حکومت مخالف پارٹیوں کی صفت اول میں شامل کر دیا ہے۔ اس پارٹی نے یہ مقام ریڈیکل سے اعتدال پسند ہونے کا ایک طویل سفر طے کرنے کے بعد حاصل کیا ہے۔

مراکش میں بھی سماجی اور معماشی مسائل دیگر مسلمان ممالک کی طرح عکین ہیں۔ اقتدار اور سرمایہ سے وابستہ حکمران طبقے اور عوام الناس کے مابین بہت زیادہ فرق ہے۔ اس وجہ سے فساد، غربت، بے روزگاری اور قومی غیظ و غضب میں آئے دن اضافہ ہوتا جا رہا ہے۔ مراکش کے حکمرانوں اور سیاسی عمل میں شریک پارٹیوں کے لیے یہی سب سے بڑا چیخن ہے۔ یہی چیخن — لیبا کے استثناء کے ساتھ — خطے کے باقی ممالک کے حکمرانوں کو بھی درپیش ہے۔ تغیر اور تبدیلی کی تحریکوں کے لیے یہی چیخن ایندھن کا کام دیا کرتا ہے۔

تعلیمی و ثقافتی منظر پر سیکولر طاقتلوں اور اسلام چاہنے والوں، فرانسیسی بولنے والے اور عربی

بولے والوں کے مابین ایک تصادم اور کشکش برپا ہے، جس میں اسلام اور عربیت کا پلہ بھاری ہے۔

● لیبیا: لیبیا کی صورت حال کے مطالعے سے ایک بات یہ سامنے آتی ہے کہ یہاں مغربی ثقافتی یا غارنیٹ نسبتاً کمزور ہے، عربی اسلامی ثقافت کو برتری حاصل ہے، اور عربی زبان کو کسی لسانی مخالفت کا سامنا نہیں ہے، البتہ یونیورسٹیوں کے کچھ شعبوں میں انگریزی ذریعہ تعلیم ہے۔ دوسری یہ کہ اسلام پسندگروں کے ساتھ حکومت کے تعلقات نسبتاً بہتر ہیں، جن میں سے کچھ اخوان ہیں اور کچھ جہادی تنظیموں سے متعلق لوگ ہیں۔ القذافی فاؤنڈیشن نے اسلام پسندوں کے ساتھ مذاکرات شروع کیے۔ اس کی ابتداء، جیل میں قید اور جیل سے باہر اخوانوں سے ہوئی۔ ان مذاکرات کے نتیجے میں انھیں رہا کر کے ملازمتوں پر بحال کر دیا گیا اور مدعا اسی کی تجوہ ہیں بھی ادا کر دی گئیں۔ ان کی سرگرمیوں کے لیے مناسب دائروں کے تعین کے لیے مذاکرات کا سلسلہ جاری ہے۔ مذاکرات کا دائرہ اب مسلح اسلامی جماعت کے قیدیوں تک بڑھا دیا گیا ہے۔ اب مذاکرات اس نجح پر آگے بڑھ رہے ہیں کہ یہ لوگ تشدد کی کارروائیاں بند کر دیں گے اور حکومت باقی ماندہ قیدیوں کو رہا کر دے گی تاکہ یہ بھی ملک کے باقی شہریوں کی مانند اس اسلامی منصوبے میں شرکت کے اہل ہو سکیں جس کی قیادت القذافی فاؤنڈیشن کر رہی ہے اور جس کا مقصد دستور کی بالادستی بحال کرنا ہے۔ مذاکرات کی کامیابی کی صورت میں دستوری پوزیشن کی بھالی کے لیے قوی کانفرنسوں کا سلسلہ شروع ہوگا۔ ان کانفرنسوں کے شرکا کا ایک گروپ لیبیا کے لیے ایک نئی دستوری دستاویز تیار کرے گا۔ تحریک اسلامی کے کچھ افراد جیسے الشیخ علی الصالبی بھی ان ماہرین کے ساتھ مل کر کام کریں گے۔ یہ منصوبہ ابھی حکام اور اپوزیشن کے مابین زیر بحث ہے۔

تحریک اسلامی کا مستقبل

ان ممالک میں تحریک اسلامی کا مستقبل کیا ہے؟ اس حوالے سے یہ نکات قابل غور ہیں:

● جبکہ باوجود بیداری کی لہر: ثقافتی و تعلیمی لحاظ سے اس خطے کے ممالک میں دو طرح کے حالات پائے جاتے ہیں۔ ایک وہ ممالک ہیں جن میں اسلام اور عربی زبان و ثقافت کے بارے میں اعتدال کا روایہ اختیار کیا جاتا ہے، اگرچہ وہاں کا حکمران طبقہ اس اعتدال کا پابند نظر نہیں آتا، بالخصوص الجزاائر اور مرکز میں، جہاں فرانسیسی زبان بولے والوں کا طبقہ تعلیم و

مدرس، ذرائع ابلاغ اور سیاست کے میدانوں میں گھرے اثر و سوخ کا مالک ہے، لیکن یہ لوگ رائے عامہ کے نمایاں نہیں، اس لیے تحریک اسلامی کے ساتھ ان کا انکرا اور رہتا ہے۔ یہاں اسلام اور سیکولر اسلام کے مابین تصادم بھی جاری ہے۔ اس تصادم کا اصل اور نمایاں سبب تو سیاسی کشکش ہے، تاہم تعلیمی و ثقافتی وجہ بھی موجود ہے۔ یہ صورت حال موریتانیا سے لیجیا تک کے اکثر ممالک میں پائی جاتی ہے۔

دوسری صورت حال کا نمونہ تیونس ہے۔ تیونس پر اپنے بانی صدر بورقیبہ کی گہری چھاپ ہے۔ جس نے کچھ اپنی کوشش اور کچھ بیروفی استعماری طاقتوں کی مدد سے 'قوى تحریک' کی قیادت پر پختہ کر لیا۔ صدر بورقیبہ کچھ زیادہ ہی مغرب زدہ تھے۔ اتنا ترک اس کی پسندیدہ شخصیت تھی۔ ان دونوں باتوں نے اس کی شخصیت و ذہنیت کو ایک خاص نفع پر ڈھال دیا۔

الجزائر، مرکش اور موریتانیا میں بھی کم و بیش تیونس جیسے گروہ کو اقتدار سے بہرہ دہونے کا موقع ملا ہے، مگر یہ لوگ اقتدار کی بنا پر وہ کچھ نہیں کر سکے جو تیونس میں ہوا۔ ان تینوں ممالک میں حکمران ٹوٹے کو تیونس کی طرح کامغرب زدہ معاشرہ ورثے میں نہیں ملا۔ تیونس میں جیبیب بورقیبہ نے ملک کا سربراہ مقرر ہوتے ہی اسلام کے عقائد، شریعت اور شعائر پر حملوں کا آغاز کر دیا، جس کے نتیجے میں ملک میں ایک انتہا پسند سیکولر اور مختلف اسلام ٹولہ وجود میں آگیا۔ اس گروہ نے اسلام کو ختم کر دینے یا پھر اسے مغربی نمونے کے مطابق ڈھالنے کا مشن سنھال لیا۔ اس طرح تیونس میں عوام الناس سے الگ اتحاگل ایک اعلیٰ طبقہ قائم ہو گیا جو عوام کو حقیر و مکتر سمجھتا تھا۔ رنگ و نسل پر منی ایک سخت متعقبانہ نظام میں جو تعلق گوروں کا سیاہ فاموں سے ہوتا ہے وہی اس طبقے کا عوام سے تھا۔ عصر حاضر کے مشہور مورخ پروفیسر محمد الطالبی نے اپنی کتاب الانسلاخیوں میں اس طبقے کے حالات کو بڑی خوبی سے بیان کیا ہے۔ تحریک اسلامی کے لیے اس قسم کے طبقہ اشرافیہ کے ساتھ معاملہ کرتا بہت مشکل تھا۔

تیونس کے موجودہ صدر زین العابدین بن علی کے دور حکومت میں اس سیکولر انتہا پسندی میں کسی قدر کی ہوئی ہے، کیونکہ عوام نے اس انتہا پسندی کو قبول کرنے سے صاف انکار کر دیا تھا۔ بن علی کا تعلق بھی اس مخصوص سیکولر لالابی سے تھا، اقتدار پر ذاتی تسلط رکھنے کی اس کی حرمن، نیز سیکوروفی

کے بارے میں اس کے مخصوص مزاج کا نتیجہ یہ تھا کہ اس نے اقتدار پر اپنے شخصی سلطنت کے لیے تحریک اسلامی کو سب سے بڑا خطرہ سمجھا اور اسے کچلنے کا تہیہ کر لیا۔ ۱۹۸۹ء کے انتخابات میں تحریک نہضت کی کامیابی نے اس کے ارادوں کو مزید پختہ کیا۔ یہ نتائجِ خود تحریک کے لیے بھی حیران کن تھے، چنانچہ صدر بن علی نے نہضت کو مکمل طور پر میدان سے باہر دھکلنے کا مصمم ارادہ کر لیا۔ اس مقصد کے لیے اس نے اپنے تمام سیاسی اور نظریاتی مخالفین سے بھی مددی۔ ان سب لوگوں نے اسلام عربیت اور اسلامی ثقافت پر یلغار کی خاطر صدر بن علی کے ساتھ مکمل تعاون کیا۔ تاہم، گذشتہ برسوں میں سیکولر اتحاد میں قدرے کی آئی ہے، اسلامی تحریک کو کچلنے کے جامع سیاسی منصوبے پر اب بھی اسی طرح عمل کیا جا رہا ہے۔ جیلوں سے نہضت کے تقریباً ۳۰ ہزار قیدی رہا ہو چکے ہیں۔ اب صرف اسلامی تحریک کے سابق سربراہ ڈاکٹر صادق شورو اور ان کا بھائی جیل میں رہ گئے ہیں۔ جیلوں سے رہا ہونے والے یہ ہزاروں شیدائیان اسلام اپنے دین پر استقامت سے قائم رہے ہیں۔ انھوں نے اذیتِ رسانی کا ہر مرحلہ بڑی پامردی سے طے کیا ہے۔ ان میں سے کئی ایک نے شہادت کے منصب پر فائز ہو کر یا بتدرع موت کے منہ میں جا کر اپنے پیچھے عظیم یادیں چھوڑی ہیں۔ ہزاروں نوجوان تھک و تاریک جیلوں سے باہر آ کر اب ملک کی کھلی اور تحریک جیل میں آ چکے ہیں۔ پولیس کی گمراہی میں ہیں، ملک سے باہر جا سکتے ہیں، نہ ملک کے اندر سفر و حرکت میں آزاد ہیں۔ سرکاری ملازمتوں کے دروازے اے ان پر بند ہیں۔ علاج معالبے کے حق سے بھی محروم ہیں۔ سیاسی اور سماجی تہائی کا شکار ہیں۔ گویا وہ غزہ میں محصور ہیں۔ ان کی اس حالت کو بجا طور پر قبط و ارموت کہا جا سکتا ہے۔

یہ سمجھا جائے کہ ملک کی جیلیں اب خالی پڑی ہیں۔ بدقتی سے ان جیلوں کو ملک کی آزادی کے بعد کبھی ایک لمحے کے لیے بھی خالی نہیں رکھا گیا۔ ایک گروپ رہا ہوتا ہے تو دوسرا اس کی جگہ لے لیتا ہے۔ پہلے بائیس بازو والوں کی جگہ اسلام پسند بذر ہے۔ آج کل نہضت کے کارکنوں کی جگہ الصحوۃ بیداری کے نو انوں کا اسلامی گروپ بند ہے۔

تیونس کے ماضی قریب کے حالات کے تجربے سے معلوم ہوتا ہے کہ جس طرح اسلام کے سچشوں کو خشک کرنے کا سرکاری منصوبہ بیداری کی نئی لہر کے سامنے بالکل ناکام ہو گیا ہے، اسی طرح برسر اقتدار طبقے کا تحریک نہضت کو کچلنے اور اسے الگ تھلک کرنے کے منصوبے کو بھی ناکام

کامنہ دیکھنا پڑا ہے۔ چنانچہ نہضت حزب مخالف کی مختلف الجہات جمہوری پارٹیوں کے ساتھ اتحاد کر کے دوبارہ میدانِ سیاست میں آپنی ہے۔ نہضت نے اپنی کارکردگی پر نظر ہائی کی بے اور حالات و موقع کا اندازہ لگانے میں اس سے جو غلطیاں سرزد ہوئیں ان کا برداع اعتراف کیا ہے۔ بیداری کی اس تازہ ہبر کی وجہ سے حکومت نے بھی، اسلام کے سرچشمتوں کو خشک کرنے کے اپنے منصوبے سے پسپائی اختیار کرنا شروع کر دی ہے۔ چنانچہ حکومت نے ریڈ یو ال زیتونہ کو قرآن کریم کی تلاوت و تشریح اور دینی مواعظ کی اجازت دے دی ہے۔ اس ریڈ یو ال زیتون نے بہت تھوڑی مدت میں مقبولیت حاصل کر لی ہے۔ مخالفوں کو کچھلئے کی سیاست سے یہ تدریجی پسپائی کمیونسٹوں اور بورقیبوں کے لیے باعثِ تشویش ہے۔ وہ چاہتے ہیں کہ کسی طور آمریت کے سہارے پھر سے تحریک نہضت کو اپنا سیاسی ہدف بنائیں۔

فی الوقت کوئی ایسی علامات سامنے نہیں ہیں جن سے معلوم ہوتا ہو کہ برسر اقتدار طبقہ تحریک نہضت ... یا کسی بھی سخت جان حزب مخالف کو مٹانے کے اپنے پروگرام سے دست بردار ہو جائے گا۔ تیونس کے ماضی کے دریے میں استبداد اور شخصی حکمرانی کے سوا کچھ ہے ہی نہیں۔ یہ خیال کہ تیونسی حکمران اپنی روشن بدلتیں گے محض ایک دل فریب آرزو ہے، تاہم پیش رفت ضرور ہے جو خوش آئند بات ہے۔

• سیاسی شخص: ان ممالک میں تحریک اسلامی نے مختلف سطحیوں پر جس طرح اپنے شخص کا معزز کر جیت لیا ہے، اسی طرح اُس نے کبھی حکومت میں شریک ہو کر اور کبھی حزب اخلاف کی صورت میں اپنا سیاسی وجود بھی منوالیا ہے۔ اس نے نوجوان نسل کے دلوں تک رسائی حاصل کر لی ہے اور یوں مراجعت الی الاسلام (اسلام کی طرف واپسی) کی منزل قریب آگئی ہے۔ اگر کوئی محقق اس بات کا تدریجی جائزہ لے کہ تیونس میں حقوق انسانی کے مسئلے میں کیا پیش رفت ہوئی ہے تو وہ یقیناً اس نتیجے تک پہنچے گا کہ تحفظ حقوق انسانی کی جدوجہد میں تحریک اسلامی کا کردار فیصلہ کن رہا ہے۔

جب حقوق انسانی کے تحفظ کی خاطر تیونسیں لیگ کے نام سے ایک اتحاد وجود میں آیا تو مارکسی طاقتلوں نے اس تنظیم سے عامیانِ اسلام کو ڈور کرنے کے لیے ہر ممکن کوشش کی، مگر اب

حقوقی انسانی کی ان تنظیموں کی کامیابی سب کو دکھائی دے رہی ہے جو اسلام پندوں کے قریب تر ہیں۔ پہلے یہ تنظیمیں بازو کے کسی شخص کا پاسپورٹ ضبط کروانے کی تونمت کرتی تھیں مگر اسے ان ہزاروں سیاسی قیدیوں کے بارے میں لب کشانی کی جرأت نہیں ہوتی تھی جن کی کھالیں ادھیزی جاری تھیں۔ وہ ان مظلوموں کے بارے میں چپ سادھے رکھتی تھیں، جو صرف حکومتی پالیسیوں کی مخالفت کے باعث جیلوں میں ٹھوں دیے گئے تھے۔ یہ تنظیم حقوقی انسانی کے یورپی اداروں کے توسط سے ٹیونس کے حکمرانوں کے لیے صحن کار کردگی کے سرٹیفیکیٹ حاصل کرنے میں لگی رہتی تھیں۔ آج حقوقی انسانی کے لیے کام کرنے والی تنظیموں کی اکثریت اسلام پندوں کے قریب ہے۔

غرضیک تحریک اسلامی نے اسلام کی طرف سفر کا ایک مرحلہ "حسن و خوبی" طے کر لیا ہے۔ مسلمان معاشرے تمام ترختیوں، رکاوتوں اور پابندیوں کے باوجود اسلام ہی سے اظہار محبت کرتے ہیں۔ اپنے درخشنده مستقبل کے لیے ان کی واحد امید اسلام ہی ہے۔

● بہم جہت جدو جہد: آج تحریک اسلامی کی جدوجہد محض ملکی شخص کے دفاع تک محدود نہیں بلکہ اسے ایک عظیم ترمیم درپیش ہے۔ آج بھی توسعی پسندانہ عزائم کی حامل بڑی قوتوں کی طرف سے ان ممالک کو نشانہ بناتے ہوئے ہیں۔ تحریک اسلامی وسیع تر اصلاح کی علم بردار سماجی تحریک ہے۔ سیاست تو اس کا صرف ایک پہلو ہے۔ اگر ملکتیں استبداد پر ہمیں نہ ہوتیں اور ان میں حد سے بڑی ہوئی مرکزیت نہ ہوتی تو تحریک اسلامی ان سے ہرگز متصادم نہ ہوتی اور اس کی سب سے بڑی سرگرمی دعوت دین کے ساتھ ساتھ عوام کی صحت، تعلیم اور ترقی میں ان کی خدمت ہوتی۔

تحریک اسلامی کا ایک اور شاندار کارنامہ نوجوان نسل کو منشیات، جرائم اور بے کاری کے مشاغل سے بچانا ہے۔ وہ احیاء اسلام کی بہم بھی جاری رکھے ہوئے ہے، نیزاً اپنے اپنے ملکوں کی خود مختاری، تحفظ اور استحکام کے لیے بھی کوشش ہے۔ اُسے عالم اسلام کے مسائل، جیسے فلسطین، عراق اور افغانستان سے بھی گہری دولت ہے۔

تحریک اسلامی کو جب بھی آزادی کے ساتھ کام کرنے کا موقع ملتا ہے تو وہ غربیوں، یہیں، بے سہارا افراد کی گھبہداشت اور مستحق جوڑوں کی شادی کرانے جیسے سماجی کاموں میں بھی

خوب بڑھ چکر ہے کہ حصہ لیتی ہے۔

اس میں ملک نہیں کہ تحریکِ اسلامی بالعموم حزب اختلاف میں رہی ہے۔ خواہ اسے حزبِ مخالف تسلیم کیا گیا ہو یا نہ کیا گیا ہو۔ اس کے ساتھ ان کی حکومتوں کا رویہ یا تواحتیاط کا ہے، یا پھر سرکاری مشینی کھلم کھلا اس کے خلاف کام کر رہی ہے۔ لیکن یہ ایک حقیقت ہے کہ پورے خطے میں طاقت و رترین حزبِ اختلاف تحریکِ اسلامی ہی ہے۔

یہ ایک کھلی حقیقت ہے کہ ان ممالک میں تحریکِ اسلامی نے رائے عامہ کو اپنے حق میں ہموار کرنے کا معزز کر لیا ہے۔ یہی وجہ ہے کہ ہر غیر جانب دارانہ شفاف انتخابات میں اس کا پلڑا بھاری رہتا ہے، خواہ یہ ملک کے عام سیاسی انتخابات ہوں یا طلبہ یا کسی مزدور یونیٹن وغیرہ کے۔ لہذا اب ان تحریکیوں کا حکومت کے ایوانوں تک پہنچنا محض وقت کا مسئلہ رہ گیا ہے۔

تفصیلی تجزیے کے بعد ہم اس نتیجے تک پہنچ ہیں کہ موجودہ حالات میں کسی بھی ملک میں تحریکِ اسلامی کا تنہا اقتدار سنبھالنا نہ صرف اس کے لیے، بلکہ متعلقہ ملک کے مقاد میں بھی نہیں، خواہ وطنوں کی اکثریت کی بنا پر تنہا حکومت کرنا اس کا حق ہی کیوں نہ ہو۔ تحریکِ اسلامی کی یہ کوشش ہونی چاہیے کہ وہ مختلف معاہدوں کے ذریعے اقتدار میں شریک ہو کر معاشرے میں بنیادی تبدیلی لائے اور دیگر حکومتی امور سر انجام دے۔ بذرائع تبدیلی ہی زیادہ موثر اور دریپا انقلاب کا باعث ہوتی ہے۔ بذرائع عمل کا نتائج اور عمرانی حقیقت ہے۔ ارشادِ الہی ہے:

مَا لَكُمْ لَا تَرْجُونَ لِلّهِ وَقَارًا ۝ وَقَدْ حَلَقُكُمْ أَطْوَارًا ۝ (نوح ۱۳: ۱۳-۱۴)

تمھیں کیا ہو گیا ہے کہ اللہ کے لیے تم کسی وقار کی توقع نہیں رکھتے، حالانکہ اس نے طرح طرح سے تمھیں بنایا ہے۔

(یعنی وہ تمھیں تخلیق کے مختلف مدارج اور اطوار سے گزارتا ہو اور موجودہ حالت پر لا یا ہے۔)

(بہ شکریہ الجزیرہ نیت، ۷ اپریل ۲۰۰۹ء)

(راشد الغنوشی تحریک نہضت اسلامی ٹیوکس کے سربراہ اور معروف دانش ور ہیں۔ اس وقت برطانیہ میں ملک بدری کی زندگی گزار رہے ہیں۔)